

ترقی کی راہ پر گامزن این بی سی سی کے سی ایم ڈی کو لیڈرشپ مہارت کیلئے صدر نے اعزاز سے نوازا

Posted On: 12 APR 2017 8:13PM by PIB Delhi

نئی دہلی، 12۔ اپریل، نورت بنانے کی سمت میں گزشتہ چار سال سے کاروبار میں اضافہ اور اسے وسعت دینے والی سرکاری سیکٹر کی تعمیر کمپنی نیشنل بلڈنگ کنسٹرکشن کارپوریشن (این بی سی سی) کے چیئرمین اور منیجنگ ڈائریکٹر ڈاکٹر اے کے متل کو انفرادی زمرے میں ”اسکوپ لیڈرشپ ایکسی لینس ایوارڈ“ عطا کیا گیا۔ صدر جمہوریہ ہند جناب پرنب مکھرجی نے کل این بی سی سی کی ترقی میں ان کی قیادت اور خدمات کے لئے انہیں ایوارڈ سے نوازا۔

ڈاکٹر متل نے 2013 میں این بی سی سی کے سی ایم ڈی کی حیثیت سے چارج سنبھالا تھا اور تب سے کمپنی کا کاروبار 80 فیصد سے زیادہ بڑھا ہے۔ آرڈر بک میں 417 فیصد کا اضافہ ہوا ہے اور بازار سرمایہ کاری میں ایک ہزار فیصد سے بڑھ کر 16200 کروڑ ہو گئی ہے۔ این بی سی سی کے حالیہ سرمایہ کاری سے سرکار کو 2200 کروڑ روپے ملے۔

ڈاکٹر متل نے کاروباری مواقع کا فائدہ اٹھاتے ہوئے کمپنی کے پروفائل کو سرکار کے مختلف اہم پروگراموں سے جوڑا۔ این بی سی سی نے سیلف فائننس پر مبنی نئی دہلی میں موتی باغ اور ایسٹ قدوائی نگر میں سرکاری رہائشی کالونی کی از سر نو ترقی کو کامیابی سے نافذ کیا۔ این بی سی سی امریکہ، برطانیہ، جنوبی کوریا، روس، ہنگری، ترکی، ملیشیا اور اومان کی بہت سی غیر ملکی کمپنیوں کے ساتھ شراکت داری کر رہی ہے۔



من - ح - ا - ک ا

U-1841

(12.04.17)

Words.245

(Release ID: 1487741) Visitor Counter : 2

